

مسجد براثا میں جانا اور وہاں نماز پڑھنا

واضح ہو کہ مسجد براثا ایک مشہور اور بابرکت مسجد ہے جو بغداد اور کاظمین کے درمیان زائرین کے راستے میں واقع ہے لیکن اکثر زائرین اس کے فیض و برکت سے محروم رہ جاتے ہیں حالانکہ اس کے بہت سے فضائل و خصائص نقل ہوئے ہیں ۶۰۰ھ کے مورخین میں سے حموی نے معجم البلدان میں لکھا ہے کہ براثا بغداد کا ایک محلہ تھا جو باب محول کے جنوب میں واقع تھا اور محلہ کرخ سے قبلہ کی جانب تھا۔ اس میں شیعوں کی ایک مسجد تھی جس میں وہ نماز پڑھنا نہ ادا کرتے تھے تاہم بعد میں وہی مسجد غیر بادہو گئی عباسی خلیفہ راضی باللہ کے زمانے سے پہلے شیعہ یہاں جمع ہوتے اور تبراکرتے تھے یہاں تک کہ راضی باللہ کے حکم سے فوجی اس مسجد پر چڑھ دوڑے اور جسے وہاں پایا گرفتار کر لیا اور قید میں ڈال دیا اور مسجد کو گرا کر زمین کے برابر کر دیا شیعوں نے اس واقعہ سے بغداد کے حاکم حکم ماکانی کو مطلع کیا تو اس نے حکم دیا کہ اس مسجد کو وسیع و مضبوط شکل میں دوبارہ تعمیر کیا جائے چنانچہ مسجد تعمیر ہو گئی اور اس نے اس کے صدر دروازے پر خلیفہ راضی باللہ کا نام نقش کرادیا اس وقت سے لے کر ۴۵۰ھ تک یہ مسجد بادرہی اور اس میں نماز باجماعت ادا کی جاتی تھی لیکن ۴۵۰ھ کے بعد یہ مسجد پھر مسمار و غیر بادہو گئی جہاں یہ مسجد عالیشان عمارت کے ساتھ دوبارہ تعمیر ہو چکی ہے شیعہ مسلمانوں نے اسے بطریق احسن باد کیا ہوا ہے اور بہت سے زائر وہاں جا کر اعمال بجالاتے ہیں۔ براثا شہر بغداد کے بادہو ہونے سے پہلے ایک گاؤں تھا جس کے بارے میں لوگوں کا گمان ہے کہ خوارج سے جنگ کیلئے نہروان جاتے ہوئے امیر المؤمنینؑ یہاں سے گزرے اور اپ نے اس مسجد میں نماز ادا فرمائی نیز اس بادی کے حمام میں اپ نے غسل بھی کیا تھا۔ مقام براثا ابو شعیب براثی سے منسوب ہے جو ایک عابد و زاہد شخص تھے اور وہی پہلے شخص ہیں جو براثا میں ایک جھونپڑی ڈال کر یہاں سکونت پذیر ہوئے اور اپنے وقت خرتک یہاں عبادت کرتے رہے۔ ایک بہت ہی دولت مند شخص کی بیٹی جو عالیشان محلوں میں پلی بڑھی تھی وہ اس جھونپڑی کے پاس سے گزری تو اسے ابو شعیب کی یہ حالت و کیفیت بڑی پسند آئی اور ان کی محبت اس کے دل میں جا گزری ہوئی کہ وہ ان کی محبت کی اسیر ہو کر ان کے قریب بیٹھی اور کہنے لگی کہ میں اپ کی خدمت میں رہنا چاہتی ہوں انہوں نے کہا میں تجھے اس شرط پر قبول کرتا ہوں کہ اپنی اس موجودہ شان و شوکت کو ترک کر دے پس اس نیک بخت خاتون نے اس بات کو منظور کرتے ہوئے عبادت گزاروں کا لباس اختیار کیا تب ابو شعیب نے اس سے نکاح کر لیا جب وہ خاتون جھونپڑی میں داخل ہوئی تو دیکھا کہ ابو شعیب نے نمی کے اثر سے بچنے کے لیے نیچے ایک چٹائی بچھا رکھی ہے وہ کہنے لگی

کہ اگر آپ نے اس چٹائی کو اپنے نیچے سے ہٹا کر باہر نہ پھینکا تو میں آپ کے ساتھ نہیں رہوں گی کیونکہ میں نے آپ ہی کی زبانی سن رکھا ہے کہ زمین کہتی ہے اے دم کے بیٹے! تو میرے اور اپنے درمیان پردہ و حجاب ڈالتا ہے جب کہ کل کو تو میرے ہی پیٹ میں آپ نے والا ہے پس ابوشعیب نے وہ چٹائی اٹھا کر باہر پھینک دی اور پھر اپنی وفات تک اس نیک دل خاتون کے ساتھ بسر کرتے رہے جب کہ اس عرصے میں وہ دونوں بہترین طریقے سے خدا کی عبادت کرتے رہے۔ یہاں تک کہ دونوں کی وفات ہو گئی۔ بولف کہتے ہیں: ہم نے ہدیۃ الزائرین میں اس مسجد کے فضائل میں بہت سی روایتیں نقل کی ہیں اور یہ بھی لکھا ہے کہ ان اخبار و روایات سے اس مسجد کی ایسی بہت سی فضیلتیں معلوم ہوتی ہیں کہ اگر کسی مسجد میں یہ فضیلتیں پائی جائیں تو وہ اس لائق ہو جاتی ہے کہ انسان دور دراز کی مسافتیں طے کر کے اس مسجد میں نماز و دعا سے فیض یاب ہو اور یہ مسجد براثا درج ذیل بہت سی فضیلتیں رکھتی ہے۔

- (۱) خدا کی طرف سے یہ مقرر کیا گیا ہے کہ سوائے پیغمبر اور وصی پیغمبر کے کوئی اور بادشاہ لشکر کے ہمراہ اس سرزمین پر نہیں اترے گا
- (۲) حضرت مریم صدیقہ علیہا السلام کے گھر کا اس جگہ واقع ہونا۔
- (۳) یہ حضرت عیسیٰ علیہ السلام کی سرزمین ہے۔
- (۴) یہ وہی جگہ ہے جہاں بی بی مریم علیہا السلام کیلئے چشمہ ظاہر ہوا۔
- (۵) اس چشمے کو امیر ابو منین علیہ السلام کا دوبارہ ظاہر کرنا۔
- (۶) یہاں ایک بابرکت سفید پتھر کا ہونا جس پر حضرت مریم علیہا السلام نے حضرت عیسیٰ علیہ السلام کو لٹایا تھا۔
- (۷) اسی پتھر کا امیر ابو منین علیہ السلام کے معجزے سے دوبارہ نکالنا پکا اسے قبلہ کی سمت نصب کرنا اور اس کی طرف رخ کر کے نماز پڑھنا۔
- (۸) امیر ابو منین علیہ السلام اور آپ کے دو فرزند ان امام حسن و امام حسین علیہما السلام کا اس مسجد میں نماز ادا کرنا۔
- (۹) اس مقام کی بزرگی و تقدس کے پیش نظر امیر ابو منین علیہ السلام کا یہاں چار دن تک ٹھہرنا۔
- (۱۰) پیغمبروں کا یہاں نماز ادا کرنا اور خصوصاً حضرت ابراہیم علیہ السلام کا اس مسجد میں نماز پڑھنا۔
- (۱۱) یہاں ایک پیغمبر کی قبر کا واقع ہونا اور شاید وہ حضرت یوشع علیہ السلام کی قبر ہے کیونکہ شیخ مرحوم کا ارشاد ہے کہ آپ کی قبر کاظمین کے باہر براثا کے سامنے ہے۔
- (۱۲) اسی مقام پر حضرت امیر ابو منین علیہ السلام کیلئے سورج پلٹا اس مسجد کی اتنی فضیلتوں اور یہاں خدا کی اتنی نشانیوں کے ظہور

اور اس مقام پر امیر المؤمنینؑ سے اس قدر معجزوں کے ظاہر ہونے کے باوجود معلوم نہیں کہ ہزاروں زائرین میں سے کوئی ایک اس مسجد میں جاتا ہو حالانکہ یہ ان کے راستے میں ہے اور وہاں جانے میں دو مرتبہ اس مسجد کے پاس سے گزرتے ہیں۔ اگر کوئی زائر اس مسجد سے فیض حاصل کرنے وہاں چلا جائے اور وہاں جا کر دروازہ مسجد کو بند پائے تو دروازہ کھلوانے کیلئے تھوڑی سی رقم خرچ کرنے سے کتراتا ہے اور خود کو بہت سے فیوض و برکات سے محروم رکھتا ہے لیکن بغداد اور اس میں واقع ظالموں کی بنائی ہوئی عمارتوں کی سیر کرنے اور نجس و ناپاک لوگوں سے فضول چیزیں خریدنے کو اپنے سفر زیارت کا حصہ تصور کرتا ہے اور ان کاموں میں بے باکی سے مال خرچ کرتا ہے اللہ ہی نیکیوں کی توفیق دینے والا ہے۔